



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

ន.ក.ណ

**ក្រសួងសង្គមកិច្ច អតីតយុទ្ធជន និងយុវនីតិសម្បទា**

លេខ ១៥៣ ស.អ.យ.

រាជធានីភ្នំពេញ, ថ្ងៃទី ១៥ ខែ មីនា ឆ្នាំ ២០០៦

**ប្រកាស**  
**ស្តីពី**

**នីតិវិធីកំណត់ត្រាកង្វះបញ្ញត្តិយុវនីតិសម្បទា**

**រដ្ឋមន្ត្រីក្រសួងសង្គមកិច្ច អតីតយុទ្ធជន និង យុវនីតិសម្បទា**

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី១៥ ខែកក្កដា ឆ្នាំ២០០៤ ស្តីពីការតែងតាំង រាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខនស/រកម/០១០៥/០០១ ចុះថ្ងៃទី១៧ ខែមករា ឆ្នាំ២០០៥ ដែលប្រកាសឱ្យ ប្រើច្បាប់ស្តីពីការបង្កើតក្រសួងសង្គមកិច្ច អតីតយុទ្ធជន និងយុវនីតិសម្បទា
- បានឃើញអនុក្រឹត្យលេខ ៥៥ អនក្រ បក ចុះថ្ងៃទី ០៨ ខែមេសា ឆ្នាំ ២០០៥ របស់រាជរដ្ឋាភិបាលកម្ពុជា ស្តីពីការរៀបចំ និងប្រព្រឹត្តទៅ របស់ក្រសួងសង្គមកិច្ច អតីតយុទ្ធជន និងយុវនីតិសម្បទា
- បានឃើញសេចក្តីសម្រេចលេខ ២០សសរ ចុះថ្ងៃទី៣០ ខែមករា ឆ្នាំ១៩៩១ របស់ក្រុមប្រឹក្សារដ្ឋមន្ត្រី ស្តីពីរបបគោលនយោបាយចំពោះជនពលី ពិការ និងលិខិតលេខ ៥១៥ សជណ អវ ចុះថ្ងៃទី ២០ ខែមីនា ឆ្នាំ១៩៩១ របស់រដ្ឋមន្ត្រីទទួលបន្ទុកខុមកាល័យក្រុមប្រឹក្សារដ្ឋមន្ត្រី
- បានឃើញអនុក្រឹត្យលេខ ៤៦ អនក្រ បក ចុះថ្ងៃទី ១៨ ខែ វិច្ឆិកា ឆ្នាំ ១៩៩៦ របស់រាជរដ្ឋាភិបាលកម្ពុជា ស្តីពីរបបបញ្ជូនចំពោះយោធិន ពលី មរណៈ បង្កស្លាប់ បាត់ខ្លួន និងពិការ និងអនុក្រឹត្យលេខ ០២ អនក្រ បក ចុះថ្ងៃទី ១៤ ខែ មករា ឆ្នាំ ២០០៥ ស្តីពីការកែតម្រូវឡើងវិញមាត្រា ៣ មាត្រា ៦ និងមាត្រា ៧ នៃអនុក្រឹត្យ លេខ ៤៦ អនក្រ បក ចុះថ្ងៃទី១៨ ខែ វិច្ឆិកា ឆ្នាំ១៩៩៦ របស់រាជរដ្ឋាភិបាលកម្ពុជា
- បានឃើញសារាចរអន្តរក្រសួងលេខ ០៤ សកអ ចុះថ្ងៃទី២៥ ខែមីនា ឆ្នាំ១៩៩៤ របស់ក្រសួង សង្គមកិច្ច ការងារនិងអតីត

យុទ្ធជន ក្រសួងសុខាភិបាល ក្រសួងការពារជាតិ ក្រសួងមហាផ្ទៃ ស្តីពីរបៀបបំពេញសំណុំលិខិត និង សំរេចទទួលស្គាល់ ជនពលី ពិការ

-បានឃើញសារាចរណែនាំ អន្តរក្រសួងលេខ ០២ សណ អក ចុះថ្ងៃទី២២ ខែមេសា ឆ្នាំ២០០៥ របស់ក្រសួងការពារជាតិ ក្រសួងសេដ្ឋកិច្ច និងហិរញ្ញវត្ថុ ក្រសួងសុខាភិបាល និងក្រសួងសង្គមកិច្ច អតីតយុទ្ធជន និង យុវនីតិសម្បទា ស្តីពីការអនុវត្តន៍អនុក្រឹត្យលេខ ៤៦ អនក្រ បក ចុះថ្ងៃទី១៨ ខែវិច្ឆិកាឆ្នាំ ១៩៩៦ ស្តីពីរបបឧបត្ថម្ភចំពោះយោធិន ពលី មរណៈ បង្គំស្លាប់ បាត់ខ្លួន និងពិការ និងអនុក្រឹត្យលេខ ០២ អនក្រ បក ចុះថ្ងៃទី ១៤ ខែមករា ឆ្នាំ ២០០៥ ស្តីពីការកែតម្រូវឡើងវិញ មាត្រា ៣ មាត្រា ៦ និងមាត្រា ៧ នៃអនុក្រឹត្យលេខ ៤៦ អនក្រ បក

-បានឃើញប្រកាសលេខ ៦៧៨ សអយ ចុះថ្ងៃទី២៣ ខែធ្នូ ឆ្នាំ ២០០៥ របស់ក្រសួងសង្គមកិច្ច អតីតយុទ្ធជន និងយុវនីតិសម្បទា ស្តីពីនីតិវិធីអនុវត្ត របបឧបត្ថម្ភគោលនយោបាយ ចំពោះជនពលី ជនមរណៈ ជនពិការ និវត្តជន ជនបាត់បង់សមត្ថភាពការងារ និងគ្រួសារ ។

**សម្រេច**

**ជំពូក**

**គោលការណ៍ទូទៅ**

**ប្រការ១:**ប្រកាសនេះកំណត់ នូវរបបបទ និងនីតិវិធី នៃការផ្តល់ប្រាក់ឧបត្ថម្ភមួយលើកដំបូង ជូនជនពិការប្រភេទ ក ដូចមានចែងក្នុងវាក្យខ័ណ្ឌ យ ១៣ និង ក ១៤ ប្រការ ៧ នៃសេចក្តីសំរេចលេខ ២០ សសរ ចុះថ្ងៃទី ៣០ ខែមករា ឆ្នាំ១៩៩១ របស់ក្រុមប្រឹក្សារដ្ឋមន្ត្រី ស្តីពីរបបគោលនយោបាយចំពោះ ជនពលី ពិការ និងលិខិតលេខ ៥១៥ សជណ អវ ចុះថ្ងៃទី ២០ ខែមីនា ឆ្នាំ ១៩៩១ របស់រដ្ឋមន្ត្រី ទទួលបន្ទុកខុទ្ទកាល័យ ក្រុមប្រឹក្សារដ្ឋមន្ត្រី វាក្យខ័ណ្ឌ ក៤ មាត្រា៦ នៃអនុក្រឹត្យលេខ ៤៦ អនក្រ បក ចុះថ្ងៃទី១៨ ខែវិច្ឆិកាឆ្នាំ ១៩៩៦ របស់រាជរដ្ឋាភិបាលកម្ពុជា ស្តីពីរបបឧបត្ថម្ភចំពោះយោធិន ពលី មរណៈ បង្គំស្លាប់ បាត់ខ្លួន និងពិការ និង វាក្យខ័ណ្ឌ ក៤ មាត្រា ៦ ថ្មី នៃអនុក្រឹត្យ លេខ ០២ អនក្រ បក ចុះថ្ងៃទី ១៤ ខែ មករា ឆ្នាំ ២០០៥ របស់រាជរដ្ឋាភិបាលកម្ពុជា ស្តីពីការកែតម្រូវឡើងវិញ មាត្រា ៣ មាត្រា ៦ និងមាត្រា ៧ នៃអនុក្រឹត្យលេខ ៤៦ អនក្រ បក ។

**ប្រការ២:** ជនពិការប្រភេទ ក ដែលត្រូវបានទទួលប្រាក់ឧបត្ថម្ភមួយលើកដំបូង ត្រូវមានលក្ខខណ្ឌកំណត់តាមគោលការណ៍ ជាធរមាន ដូចខាងក្រោម :

១-ជនពិការ ដែលត្រូវទទួលរបបឧបត្ថម្ភ តាមការកំណត់ របស់សេចក្តីសំរេចលេខ ២០ សសរ ចុះថ្ងៃទី ៣០ ខែមករា ឆ្នាំ ១៩៩១ របស់ក្រុមប្រឹក្សារដ្ឋមន្ត្រី មាន ៤ ប្រភេទ ដូចតទៅ :

ក-ជនពិការ ជាអតីតយោធិន



ខ-ជនពិការ ជាអតីតនគរបាលជាតិ

គ-ជនពិការ ជាអតីតមន្ត្រីរដ្ឋការ ឬមន្ត្រីរាជការស៊ីវិល ក្របខ័ណ្ឌមុខងារសាធារណៈ

ឃ-ជនពិការ ជាអតីតមន្ត្រីភូមិ ឃុំ កងសេនាដន ក្រៅក្របខ័ណ្ឌមុខងារសាធារណៈ និងប្រជាជន

២- ជនពិការ ដែលត្រូវទទួលរបបឧបត្ថម្ភ តាមការកំណត់របស់ អនុក្រឹត្យលេខ ៤៦ អនក្រ បក ចុះថ្ងៃទី១៨ ខែវិច្ឆិកា ឆ្នាំ ១៩៩៦ របស់រាជរដ្ឋាភិបាលកម្ពុជា ស្តីពីរបបឧបត្ថម្ភចំពោះយោធិន ពលី មរណៈ បង្កស្លាប់ បាត់ខ្លួន និងពិការ ដែលជនពិការទាំងនោះ ជាអតីតយោធិន នៃកងយោធពលខេមរភូមិន្ទ ។

៣-ជនពិការ ដែលត្រូវទទួលរបបឧបត្ថម្ភ តាមការកំណត់របស់ អនុក្រឹត្យលេខ ៣៤ អនក្រ បក ចុះថ្ងៃទី ២១ ខែមេសា ឆ្នាំ ១៩៩៩ និង អនុក្រឹត្យលេខ ០២ អនក្រ បក ចុះថ្ងៃទី ១៤ ខែ មករា ឆ្នាំ ២០០៥ របស់រាជរដ្ឋាភិបាលកម្ពុជា ស្តីពីការកែតម្រូវឡើងវិញ មាត្រា ៣ មាត្រា ៦ និងមាត្រា ៧ នៃអនុក្រឹត្យលេខ ៤៦ អនក្រ បក ដែលជនពិការទាំងនោះ ជាអតីតយោធិន នៃកងយោធពលខេមរភូមិន្ទ ។

**ប្រការ៧៖**ការគិតប្រាក់ឧបត្ថម្ភមួយលើកដំបូង ជូនជនពិការ ត្រូវផ្អែកលើគោលការណ៍កំណត់ ដូចខាងក្រោម :

១-ជនពិការដែលស្ថិតក្នុងប្រភេទ ក ខ គ វាក្យខ័ណ្ឌ ១ នៃប្រការ ២ ត្រូវបានកំណត់ប្រាក់ឧបត្ថម្ភជូន ដូចតទៅ :

- ថ្នាក់ទី១ ត្រូវបានទទួលចំនួន ៦ខែ នៃអតីតប្រាក់បៀវត្សសរុបប្រចាំខែ របស់ជនពិការ
- ថ្នាក់ទី២ ត្រូវបានទទួលចំនួន ៤ខែ នៃអតីតប្រាក់បៀវត្សសរុបប្រចាំខែ របស់ជនពិការ
- ថ្នាក់ទី៣ ត្រូវបានទទួលចំនួន ៣ខែ នៃអតីតប្រាក់បៀវត្សសរុបប្រចាំខែ របស់ជនពិការ
- ថ្នាក់ទី៤ ត្រូវបានទទួលចំនួន ២ខែ នៃអតីតប្រាក់បៀវត្សសរុបប្រចាំខែ របស់ជនពិការ ។

២-ជនពិការដែលស្ថិតក្នុងប្រភេទ ឃ វាក្យខ័ណ្ឌ ១ នៃប្រការ ២ ត្រូវបានកំណត់ប្រាក់ឧបត្ថម្ភជូន ដូចតទៅ :

- ថ្នាក់ទី១ ត្រូវបានទទួលចំនួន ៦ ខែ នៃអតីតប្រាក់បៀវត្សឋាននុសេក្តិសរុបផ្ទាល់ខ្លួនប្រចាំខែ របស់យុទ្ធជនពលទោ
- ថ្នាក់ទី២ ត្រូវបានទទួលចំនួន ៤ ខែ នៃអតីតប្រាក់បៀវត្សឋាននុសេក្តិសរុបផ្ទាល់ខ្លួនប្រចាំខែ របស់យុទ្ធជនពលទោ
- ថ្នាក់ទី៣ ត្រូវបានទទួលចំនួន ៣ ខែ នៃអតីតប្រាក់បៀវត្សឋាននុសេក្តិសរុបផ្ទាល់ខ្លួនប្រចាំខែ របស់យុទ្ធជនពលទោ
- ថ្នាក់ទី៤ ត្រូវបានទទួលចំនួន ២ ខែ នៃអតីតប្រាក់បៀវត្សឋាននុសេក្តិសរុបផ្ទាល់ខ្លួនប្រចាំខែ របស់យុទ្ធជនពលទោ ។

៣-ជនពិការដែលស្ថិតក្នុងវាក្យខ័ណ្ឌ ២ នៃប្រការ ២ ត្រូវបានកំណត់ប្រាក់ឧបត្ថម្ភជូន ដូចតទៅ :

- ថ្នាក់ទី១ ត្រូវបានទទួលចំនួន ០៦ខែ នៃអតីតប្រាក់បៀវត្សសរុបប្រចាំខែចុងក្រោយ របស់ជនពិការ
- ថ្នាក់ទី២ ត្រូវបានទទួលចំនួន ០៥ខែ នៃអតីតប្រាក់បៀវត្សសរុបប្រចាំខែចុងក្រោយ របស់ជនពិការ
- ថ្នាក់ទី៣ ត្រូវបានទទួលចំនួន ០៤ខែ នៃអតីតប្រាក់បៀវត្សសរុបប្រចាំខែចុងក្រោយ របស់ជនពិការ
- ថ្នាក់ទី៤ ត្រូវបានទទួលចំនួន ០៣ខែ នៃអតីតប្រាក់បៀវត្សសរុបប្រចាំខែចុងក្រោយ របស់ជនពិការ

៤-ជនពិការដែលស្ថិតក្នុងវាក្យខ័ណ្ឌ ៣ នៃប្រការ ២ ត្រូវបានកំណត់ប្រាក់ឧបត្ថម្ភជូន ដូចតទៅ :

- ថ្នាក់ទី១ ត្រូវបានទទួលចំនួន ១២ខែ នៃអតីតប្រាក់បៀវត្សសរុបប្រចាំខែចុងក្រោយ របស់ជនពិការ

- ថ្នាក់ទី២ ត្រូវបានទទួលចំនួន ១០ខែ នៃអតីតប្រាក់បៀវត្សសរុបប្រចាំខែចុងក្រោយ របស់ជនពិការ
- ថ្នាក់ទី៣ ត្រូវបានទទួលចំនួន ០៨ខែ នៃអតីតប្រាក់បៀវត្សសរុបប្រចាំខែចុងក្រោយ របស់ជនពិការ
- ថ្នាក់ទី៤ ត្រូវបានទទួលចំនួន ០៦ខែ នៃអតីតប្រាក់បៀវត្សសរុបប្រចាំខែចុងក្រោយ របស់ជនពិការ ។

**ជំពូក២**

**នីតិវិធីអនុវត្ត**

**ប្រការ៤:** មូលដ្ឋានប្រាក់ដើម្បីគណនា ផ្តល់ប្រាក់ឧបត្ថម្ភមួយលើកដំបូង ជូនជនពិការត្រូវផ្អែកលើ លិខិតផ្គត់ផ្គង់ហិរញ្ញវត្ថុ ឬតារាងបញ្ជាក់ប្រាក់បៀវត្សប្រចាំខែ របស់អង្គការដើមឬតារាងឧបសម្ព័ន្ធ នៃបញ្ជីរាយនាមជនពិការដែលត្រូវទទួលបានប្រាក់ឧបត្ថម្ភប្រចាំខែ ភ្ជាប់ជាមួយសេចក្តីសម្រេចឬប្រកាសទទួលស្គាល់ជនពិការ របស់ក្រសួងទទួលបន្ទុកវិស័យអតីតយុទ្ធជន ។

**ប្រការ៥:** ករណីលិខិត តារាងបញ្ជាក់ប្រាក់ ឬ តារាងឧបសម្ព័ន្ធ នៃបញ្ជីរាយនាមជនពិការ ភ្ជាប់ជាមួយសេចក្តីសម្រេច ឬ ប្រកាសទទួលស្គាល់នោះ មានការខូច ឬបាត់បង់ ដោយប្រការផ្សេងៗនោះ អាចប្រើប្រាស់បញ្ជី បើកប្រាក់ឧបត្ថម្ភប្រចាំខែ របស់ជនពិការ ។

**ប្រការ៦:** ជនពិការដែលមានសេចក្តីសម្រេច ឬ ប្រកាសទទួលស្គាល់ របស់អតីត ក្រសួងយុទ្ធជនពិការ សង្គមកិច្ច ក្រសួងការងារ និងសង្គមកិច្ច មុនខែកញ្ញា ឆ្នាំ ១៩៩២ ត្រូវអនុវត្តតាមបញ្ជីបើក ប្រាក់ឧបត្ថម្ភប្រចាំខែ ចាប់ពីខែ កញ្ញាឆ្នាំ ១៩៩២ តមក ។

**ប្រការ៧:** របៀបគណនាប្រាក់ឧបត្ថម្ភមួយលើកដំបូង ជូនជនពិការប្រភេទ ក ត្រូវអនុវត្តដូចខាងក្រោម :

១- ចំពោះជនពិការ ដែលមានលិខិតផ្គត់ផ្គង់ហិរញ្ញវត្ថុ ឬតារាងបញ្ជាក់ប្រាក់បៀវត្សប្រចាំខែ ត្រូវបូកសរុបប្រាក់បៀវត្សក្នុងលិខិតផ្គត់ផ្គង់ហិរញ្ញវត្ថុ ឬ តារាងបញ្ជាក់ប្រាក់បៀវត្សនោះ គុណនឹងចំនួនខែ នៃគោលរបបឧបត្ថម្ភជនពិការ ដូចមានកំណត់ក្នុងវាក្យខ័ណ្ឌ ១ ឬ ៣ ឬ ៤ នៃប្រការ ៣ ដូចតទៅ :

ក- របៀបគិតប្រាក់ឧបត្ថម្ភតាមវាក្យខ័ណ្ឌ ១

- ថ្នាក់ទី១ ប្រាក់បៀវត្សសរុបប្រចាំខែ របស់ជនពិការ គុណនឹងចំនួន ៦ខែ
- ថ្នាក់ទី២ ប្រាក់បៀវត្សសរុបប្រចាំខែ របស់ជនពិការ គុណនឹងចំនួន ៤ខែ
- ថ្នាក់ទី៣ ប្រាក់បៀវត្សសរុបប្រចាំខែ របស់ជនពិការ គុណនឹងចំនួន ៣ខែ
- ថ្នាក់ទី៤ ប្រាក់បៀវត្សសរុបប្រចាំខែ របស់ជនពិការ គុណនឹងចំនួន ២ខែ

ខ- របៀបគិតប្រាក់ឧបត្ថម្ភតាមវាក្យខ័ណ្ឌ ៣

- ថ្នាក់ទី១ ប្រាក់បៀវត្សសរុបប្រចាំខែចុងក្រោយ របស់ជនពិការ គុណនឹងចំនួន ៦ខែ
- ថ្នាក់ទី២ ប្រាក់បៀវត្សសរុបប្រចាំខែចុងក្រោយ របស់ជនពិការ គុណនឹងចំនួន ៥ខែ
- ថ្នាក់ទី៣ ប្រាក់បៀវត្សសរុបប្រចាំខែចុងក្រោយ របស់ជនពិការ គុណនឹងចំនួន ៤ខែ
- ថ្នាក់ទី៤ ប្រាក់បៀវត្សសរុបប្រចាំខែចុងក្រោយ របស់ជនពិការ គុណនឹងចំនួន ៣ខែ

9

គ-របៀបគិតប្រាក់ឧបត្ថម្ភតាមវាក្យខ័ណ្ឌ ៤

- ថ្នាក់ទី១ ប្រាក់បៀវត្សសរុបប្រចាំខែចុងក្រោយ របស់ជនពិការ គុណនឹងចំនួន ១២ខែ
- ថ្នាក់ទី២ ប្រាក់បៀវត្សសរុបប្រចាំខែចុងក្រោយ របស់ជនពិការ គុណនឹងចំនួន ១០ខែ
- ថ្នាក់ទី៣ ប្រាក់បៀវត្សសរុបប្រចាំខែចុងក្រោយ របស់ជនពិការ គុណនឹងចំនួន ០៨ខែ
- ថ្នាក់ទី៤ ប្រាក់បៀវត្សសរុបប្រចាំខែចុងក្រោយ របស់ជនពិការ គុណនឹងចំនួន ០៦ខែ

២-ចំពោះជនពិការ ដែលយកបញ្ជីបើកប្រាក់ឧបត្ថម្ភប្រចាំខែ របស់ជនពិការមកគណនា ត្រូវអនុវត្តដូចតទៅ :

ក-ជនពិការ ដែលស្ថិតក្នុងប្រភេទ ក ខ គ វាក្យខ័ណ្ឌ ១ នៃប្រការ ២ ត្រូវយកប្រាក់ឧបត្ថម្ភ គោលនយោបាយ សរុបប្រចាំខែរបស់ជនពិការ ដកប្រាក់ជំនួយមុខរបួសជម្ងឺ និងបើជនពិការថ្នាក់ទី ១ ត្រូវដកបន្ថែមប្រាក់ឧបត្ថម្ភអ្នកបំរើ គុណនឹងចំនួនខែ នៃគោលរបបឧបត្ថម្ភជនពិការ ដូចកំណត់ក្នុងវាក្យខ័ណ្ឌ ១ នៃប្រការ ៣ ដូចខាងក្រោម :

- ថ្នាក់ទី១=ប្រាក់ឧបត្ថម្ភគោលនយោបាយសរុបប្រចាំខែ ដកប្រាក់ជំនួយមុខរបួសជម្ងឺ ដកប្រាក់ឧបត្ថម្ភអ្នកបំរើ គុណនឹងចំនួន ៦ ខែ
- ថ្នាក់ទី២=ប្រាក់ឧបត្ថម្ភគោលនយោបាយ សរុបប្រចាំខែ ដកប្រាក់ជំនួយមុខរបួសជម្ងឺ គុណនឹងចំនួន ៤ ខែ
- ថ្នាក់ទី៣=ប្រាក់ឧបត្ថម្ភគោលនយោបាយ សរុបប្រចាំខែ ដកប្រាក់ជំនួយមុខរបួសជម្ងឺ គុណនឹងចំនួន ៣ ខែ
- ថ្នាក់ទី៤=ប្រាក់ឧបត្ថម្ភគោលនយោបាយ សរុបប្រចាំខែ ដកប្រាក់ជំនួយមុខរបួសជម្ងឺ គុណនឹងចំនួន ២ខែ ។

ខ-ជនពិការ ជាអតីតមន្ត្រី ភូមិ ឃុំ កងសេនាជន និងប្រជាជន ស្ថិតក្នុងប្រភេទ ឃវាក្យខ័ណ្ឌ ១នៃប្រការ ២ត្រូវយកប្រាក់ជំនួយមុខរបួសជម្ងឺប្រចាំខែ គុណនឹង ១០០ ចែកនឹងកំរិតភាគរយ នៃប្រាក់ឧបត្ថម្ភជនពិការ បូកនឹងប្រាក់បន្ថែមភាគរយ គុណនឹងចំនួនខែ នៃគោលរបបឧបត្ថម្ភជនពិការ ដូចមានកំណត់ក្នុងវាក្យខ័ណ្ឌ ២ នៃប្រការ ៣ ដូចតទៅ :

- ជនពិការថ្នាក់ទី១=  $(\frac{\text{ប្រាក់ជំនួយមុខរបួសជម្ងឺ គុណនឹង ១០០}}{១០០})$  បូកជាមួយប្រាក់បន្ថែមភាគរយ គុណនឹងចំនួន ៦ខែ
- ជនពិការថ្នាក់ទី២=  $(\frac{\text{ប្រាក់ជំនួយមុខរបួសជម្ងឺ គុណនឹង ១០០}}{៨០})$  បូកជាមួយប្រាក់បន្ថែមភាគរយ គុណនឹងចំនួន ៤ខែ
- ជនពិការថ្នាក់ទី៣=  $(\frac{\text{ប្រាក់ជំនួយមុខរបួសជម្ងឺ គុណនឹង ១០០}}{៦០})$  បូកជាមួយប្រាក់បន្ថែមភាគរយ គុណនឹងចំនួន ៣ខែ
- ជនពិការថ្នាក់ទី៤=  $(\frac{\text{ប្រាក់ជំនួយមុខរបួសជម្ងឺ គុណនឹង ១០០}}{៤០})$  បូកជាមួយប្រាក់បន្ថែមភាគរយ គុណនឹងចំនួន ២ខែ ។

៣-ចំពោះជនពិការស្ថិតក្នុងវាក្យខ័ណ្ឌ២នៃប្រការ ២ ត្រូវយកប្រាក់ឧបត្ថម្ភ គោលនយោបាយសរុបប្រចាំខែ របស់ជនពិការ ដកប្រាក់ជំនួយមុខរបួសជម្ងឺ និងបើជនពិការថ្នាក់ទី ១ ត្រូវដកបន្ថែមប្រាក់ឧបត្ថម្ភអ្នកបំរើ គុណនឹងចំនួនខែ នៃគោលរបបឧបត្ថម្ភជនពិការ ដូចមានកំណត់ក្នុងវាក្យខ័ណ្ឌ ៣ នៃប្រការ ៣ ដូចតទៅ :

- ថ្នាក់ទី១ ប្រាក់ឧបត្ថម្ភគោលនយោបាយសរុបប្រចាំខែ ដកប្រាក់ជំនួយមុខរបួសជម្ងឺ ដកប្រាក់ឧបត្ថម្ភអ្នកបំរើ គុណនឹង

**ចំនួន០៦ខែ**

- ថ្នាក់ទី២ ប្រាក់ឧបត្ថម្ភគោលនយោបាយ សរុបប្រចាំខែ ដកប្រាក់ជំនួយមុខរបួសជម្ងឺ គុណនឹងចំនួន ០៥ខែ
  - ថ្នាក់ទី៣ ប្រាក់ឧបត្ថម្ភគោលនយោបាយ សរុបប្រចាំខែ ដកប្រាក់ជំនួយមុខរបួសជម្ងឺ គុណនឹងចំនួន ០៤ខែ
  - ថ្នាក់ទី៤ ប្រាក់ឧបត្ថម្ភគោលនយោបាយ សរុបប្រចាំខែ ដកប្រាក់ជំនួយមុខរបួសជម្ងឺ គុណនឹងចំនួន ០៣ខែ ។
- ៤- ចំពោះជនពិការស្ថិតក្នុងវាក្យខ័ណ្ឌ ៣នៃប្រការ ២ត្រូវយកប្រាក់ឧបត្ថម្ភ គោលនយោបាយសរុបប្រចាំខែ របស់ជនពិការ ដកប្រាក់ជំនួយមុខរបួសជម្ងឺ និងបើជនពិការថ្នាក់ទី ១ ត្រូវដកបន្ថែម ប្រាក់ឧបត្ថម្ភអ្នកបំរើ គុណនឹងចំនួនខែ នៃគោល របបឧបត្ថម្ភជនពិការ ដូចមានកំណត់ក្នុងវាក្យខ័ណ្ឌ ៤ នៃប្រការ ៣ ដូចតទៅ :
- ថ្នាក់ទី១ ប្រាក់ឧបត្ថម្ភគោលនយោបាយសរុបប្រចាំខែ ដកប្រាក់ជំនួយមុខរបួសជម្ងឺ ដកប្រាក់ឧបត្ថម្ភអ្នកបំរើ គុណ និង ចំនួន១២ខែ
  - ថ្នាក់ទី២ ប្រាក់ឧបត្ថម្ភគោលនយោបាយ សរុបប្រចាំខែ ដកប្រាក់ជំនួយមុខរបួសជម្ងឺ គុណនឹងចំនួន ១០ខែ
  - ថ្នាក់ទី៣ ប្រាក់ឧបត្ថម្ភគោលនយោបាយ សរុបប្រចាំខែ ដកប្រាក់ជំនួយមុខរបួសជម្ងឺ គុណនឹងចំនួន ០៨ខែ
  - ថ្នាក់ទី៤ ប្រាក់ឧបត្ថម្ភគោលនយោបាយ សរុបប្រចាំខែ ដកប្រាក់ជំនួយមុខរបួសជម្ងឺ គុណនឹងចំនួន ០៦ខែ ។

**ជំពូក៣**

**ការបំពេញបែបបទនិងការសម្រេចផ្តល់ប្រាក់ឧបត្ថម្ភមួយលើកដំបូងជូនជនពិការ**

**ប្រការ៨:** ប្រាក់ឧបត្ថម្ភមួយលើកដំបូង របស់ជនពិការ ត្រូវកំណត់ និងសម្រេចដោយ ប្រកាសរបស់រដ្ឋមន្ត្រីក្រសួង សង្គមកិច្ច អតីតយុទ្ធជន និងយុវនីតិសម្បទា ។

នាយកដ្ឋាន សោធនអតីតយុទ្ធជន មានភារកិច្ចពិនិត្យបំពេញបែបបទ និងលើកជាមតិជូន ថ្នាក់ដឹកនាំក្រសួងពិនិត្យសម្រេច ។

**ប្រការ៩:** មន្ទីរសង្គមកិច្ច អតីតយុទ្ធជន និងយុវនីតិសម្បទាខេត្តក្រុង ត្រូវធ្វើជាសំណើ សុំការសម្រេចពីថ្នាក់ដឹកនាំ ក្រសួងសង្គមកិច្ច អតីតយុទ្ធជន និងយុវនីតិសម្បទា ដោយភ្ជាប់មកជាមួយនូវ :

- ១- បញ្ជីរាយនាមជនពិការ ដែលត្រូវទទួលប្រាក់ជំនួយឧបត្ថម្ភ (តាមតំរូវណែនាំ ) ចំនួន២ច្បាប់
- ២- តារាងបើកប្រាក់ឧបត្ថម្ភប្រចាំខែ ចំនួន ២ច្បាប់ ក្នុងនោះ
  - តារាងបើកប្រាក់ឧបត្ថម្ភដើមដំបូង ចំនួន១ច្បាប់
  - តារាងបើកប្រាក់ឧបត្ថម្ភប្រចាំខែបច្ចុប្បន្ន ចំនួន ១ ច្បាប់

៣- ត្រូវលើកតំរោងថវិកា ស្នើសុំទៅក្រសួងសេដ្ឋកិច្ច និងហិរញ្ញវត្ថុ ក្រោយពិធានទទួលប្រកាស ផ្តល់ប្រាក់ឧបត្ថម្ភ១លើក ដំបូងជូនជនពិការ ពីក្រសួងសង្គមកិច្ច អតីតយុទ្ធជន និងយុវនីតិសម្បទា ។

៤- នៅពេលមានសាច់ ប្រាក់គ្រប់គ្រាន់ តាមចំនួនជនពិការ ស្ថិតក្រោមការគ្រប់គ្រងរបស់ខ្លួន ត្រូវធ្វើសេចក្តីជូនដំណឹង ដល់ ជនពិការ ដោយកំណត់ទីកន្លែង និងពេលវេលាឱ្យបានច្បាស់លាស់ ព្រមទាំងជូនដំណឹងមកក្រសួង ដើម្បីចាត់មន្ត្រីជំនាញ

ផ្ទាល់ និងពាក់ព័ន្ធ ចូលរួមពិនិត្យការបើកផ្តល់ តាមគោលការណ៍ ។

**ជំពូកទី ៤**

**អវសានបញ្ញត្តិ**

**ប្រការ១០:** បទបញ្ញត្តិទាំងឡាយណា ផ្ទុយពីប្រកាសនេះ ត្រូវទុកជានិរាករណ៍ ។

**ប្រការ១១:** ប្រកាសនេះ មានប្រសិទ្ធិភាព ចាប់ពីថ្ងៃចុះហត្ថលេខានេះតទៅ ។

បង្គាប់ផ្តន

ទីស្តីការគណៈរដ្ឋមន្ត្រី

ខុទ្ទកាល័យ សម្តេចនាយករដ្ឋមន្ត្រី

ខុទ្ទកាល័យ ឯកឧត្តម ឧបនាយករដ្ឋមន្ត្រី ទៀ បាញ់

ក្រសួងសេដ្ឋកិច្ច និងហិរញ្ញវត្ថុ

សាលាខេត្ត ក្រុង

ឯកសារ កាលប្បវត្តិ



**អ៊ុន សំហេង**

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងសេដ្ឋកិច្ច អភិវឌ្ឍន៍ និងយុវនីតិសម្បទា**  
**មន្ទីរសេដ្ឋកិច្ច អភិវឌ្ឍន៍ និងយុវនីតិសម្បទា**

ខេត្ត-ក្រុង.....  
លេខ:.....

**ប្រធានមន្ទីរសេដ្ឋកិច្ច អភិវឌ្ឍន៍ និងយុវនីតិសម្បទា ខេត្ត-ក្រុង.....**

**គោរពជូន**

**ឯកឧត្តមរដ្ឋមន្ត្រីក្រសួង សេដ្ឋកិច្ច អភិវឌ្ឍន៍ និងយុវនីតិសម្បទា**

**កម្មវត្ថុ:** សុំណើសុំពិនិត្យ និងសម្រេចផ្តល់ប្រាក់ឧបត្ថម្ភមួយលើកដំបូងជូនជនពិការប្រភេទ " ក " ចំនួន.....នាក់

**យោង:** ប្រកាសស្តីពីនីតិវិធីកំណត់ប្រាក់ឧបត្ថម្ភមួយលើកដំបូងជូនជនពិការលេខ: ១៥៣ សអយ ចុះថ្ងៃទី ១៥ ខែ មីនា ឆ្នាំ២០០៦

របស់ក្រសួងសេដ្ឋកិច្ច អភិវឌ្ឍន៍ និងយុវនីតិសម្បទា ។

សេចក្តីជូនមានចែងក្នុងកម្មវត្ថុ និងយោងខាងលើ ខ្ញុំមានកិត្តិយសសូមជម្រាបជូនឯកឧត្តមរដ្ឋមន្ត្រី មេត្តាជ្រាបថា :

ជនពិការប្រភេទ " ក " ចំនួន.....នាក់ ដូចមានរាយនាម ក្នុងតារាងឧបសម្ព័ន្ធ នៃបញ្ជីរាយ

នាមជនពិការ ភ្ជាប់ពុំទាន់ បានទទួល ប្រាក់ឧបត្ថម្ភ មួយលើក ដំបូងតាម គោលការណ៍កំណត់នៅឡើយទេ ។

អាស្រ័យហេតុនេះ សូមឯកឧត្តមរដ្ឋមន្ត្រី មេត្តាជ្រាប និង សម្រេចដ៏ខ្ពង់ខ្ពស់

សូមឯកឧត្តមរដ្ឋមន្ត្រី មេត្តាទទួលនូវការគោរពដោយស្មោះស្ម័គ្ររបស់ខ្ញុំ

ធ្វើនៅថ្ងៃទី.....ខែ.....ឆ្នាំ២០០...

**ប្រធានមន្ទីរ**

**សម្រេចតាម**

- តារាងបើកប្រាក់ឧបត្ថម្ភដើមដំបូងចំនួន ១ ច្បាប់

- តារាងបើកប្រាក់ឧបត្ថម្ភប្រចាំខែបច្ចុប្បន្នចំនួន ១ ច្បាប់



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងសេដ្ឋកិច្ច អតីតយុទ្ធជន និងយុវនីតិសម្បទា**  
**វេជ្ជសេដ្ឋកិច្ច អតីតយុទ្ធជន និងយុវនីតិសម្បទា**

ខេត្ត-ក្រុង.....  
លេខ.....

**តារាងឧបសម្ព័ន្ធនៃបញ្ជីរាយនាមជនពិការប្រភេទ ក ត្រូវទទួលបានប្រាក់ឧបត្ថម្ភ**

**ប្រាក់ប្រចាំខែ ខេត្ត.....**

ល.រ	ឈ្មោះជនពិការ	ថ្នាក់ពិការ	ទីលំនៅ ( ភូមិ ឃុំ ស្រុក )	ប្រាក់ប្រចាំខែ			យោងប្រកាស ទទួលស្គាល់
				ប្រាក់ប្រចាំខែ	ប្រាក់ប្រចាំខែ	ប្រាក់ប្រចាំខែ	
1 2 3	<b>ថ្នាក់ទី I</b>						
4 5	<b>ថ្នាក់ទី II</b>						
6 7	<b>ថ្នាក់ទី III</b>						
8 9	<b>ថ្នាក់ទី IV</b>						

សរុបចំនួន.....នាក់

សរុបប្រាក់.....

បានពិនិត្យត្រឹមត្រូវ និង ឯកភាព

ធ្វើនៅថ្ងៃទី.....ខែ.....ឆ្នាំ២០០.....

ធ្វើនៅថ្ងៃទី.....ខែ.....ឆ្នាំ២០០.....

ប្រធានការិយាល័យអតីតយុទ្ធជន

ប្រធានវេជ្ជសេដ្ឋកិច្ច អតីតយុទ្ធជន និងយុវនីតិសម្បទា